

eul_wid: cbm-aw

Εὐριπίδης · Euripides

Cyclops

Κύκλωψ

Period: Κλασική Classical
Dialect: Δράμα Ἀττικόν Attic Drama
Domain: Δρᾶμα Drama
Format: Ἑμμετρος Verse

- 1 ΣΙΑΗΝΟΣ
- 1.1 ὦ Βρόμιε, διὰ σέ μυρίους ἔχω πόνους
1.2 νῦν χῶτ' ἐν ἥβῃ τοῦμὸν εὐσθένει δέμας·
1.3 πρῶτον μὲν ἡνίκ' ἐμμανὴς Ἦρας ὑπο
1.4 Νύμφας ὀρείας ἐκλιπὼν ὤιχου τροφούς·
5.1 ἔπειτά γ' ἀμφὶ γηγενῇ μάχην δορὸς
5.2 ἐνδέξιος σῶι ποδὶ παρασπιστῆς βεβῶς
5.3 Ἐγκέλαδον ἰτέαν ἐς μέσην θενῶν δορὶ
5.4 ἔκτεινα—φέρ' ἴδω, τοῦτ' ἰδὼν ὄναρ λέγω;
5.5 οὐ μὰ Δί', ἐπεὶ καὶ σκυλ' ἔδειξα Βακχίῳι.
10.1 καὶ νῦν ἐκείνων μείζον' ἔξαντλῶ πόνον.
10.2 ἐπεὶ γὰρ Ἦρα σοι γένος Τυρσηνικὸν
10.3 ληιστῶν ἐπῶρσεν, ὥς ὀδηθείης μακράν,
10.4 〈ἐγὼ〉 πυθόμενος σὺν τέκνοισι ναυστολῶ
10.5 σέθεν κατὰ ζήτησιν. ἐν πρύμνῃ δ' ἄγκραι
15.1 αὐτὸς λαβὼν ἠϋθυνον ἀμφῆρες δόρυ,
15.2 παῖδες δ' 〈ἐπ'〉 ἐρετμοῖς ἡμενοὶ γλαυκὴν ἄλλα
15.3 ῥοθίοισι λευκαίνοντες ἐζήτουν ς', ἄναξ.
15.4 ἤδη δὲ Μαλέας πλησίον πεπλευκότας
15.5 ἀπηλιώτης ἄνεμος ἐμπνεύσας δορὶ
20.1 ἐξέβαλεν ἡμᾶς τήνδ' ἐς Αἰτναίαν πέτραν,
20.2 ἵν' οἱ μονῶπες ποντίου παῖδες θεοῦ
20.3 Κύκλωπες οἰκοῦς' ἄντρ' ἔρημ' ἀνδροκτόνοι.
20.4 τούτων ἑνὸς ληφθέντες ἐσμέν ἐν δόμοις
20.5 δοῦλοι· καλοῦσι δ' αὐτὸν ὦι λατρεύομεν

25.1 Πολύφημον· ἀντὶ δ' εὐίων βακχευμάτων ποιμένας Κύκλωπος ἀνοσίου ποιμαίνομεν.
 25.2 παῖδες μὲν οὖν μοι κλειτύων ἐν ἐσχάτοις
 25.3 νέμουσι μῆλα νέα νέοι πεφυκότες,
 25.4 ἐγὼ δὲ πληροῦν πίστρα καὶ σαίρειν στέγας
 30.1 μένων τέταγμαί τασδε, τῶιδε δυσσεβεῖ
 30.2 Κύκλωπι δείπνων ἀνοσίων διάκονος.
 30.3 καὶ νῦν, τὰ προσταχθέντ', ἀναγκαίως ἔχει
 30.4 σαίρειν σιδηρᾷ τῇιδέ μ' ἀρπάγῃ δόμους,
 30.5 ὥς τόν τ' ἀπόντα δεσπότην Κύκλωπ' ἐμὸν
 35.1 καθαροῖσιν ἄντροις μῆλά τ' ἐσδεχόμεθα.
 35.2 ἤδη δὲ παῖδας προσνέμοντας εἰσορῶ
 35.3 ποιμένας. τί ταῦτα; μῶν κρότος σικινίδων
 35.4 ὁμοῖος ὑμῖν νῦν τε χῶτε Βακχίῳ
 35.5 κῶμος συνασπίζοντες Ἀλθαίας δόμους
 40.1 προσῆιτ' αἰοδαῖς βαρβίτων σαυλούμενοι;
 40.2 ΧΟΡΟΣ
 41.1 παῖ γενναίων μὲν πατέρων
 41.2 γενναίων δ' ἐκ τοκάδων,
 41.3 πᾶι δὴ μοι νίσῃ σκοπέλους;
 41.4 οὐ τᾶιδ' ὑπήνεμος αὖ-
 45.1 ρα καὶ ποιηρὰ βοτάνῃ,
 45.2 δινᾶέν θ' ὕδωρ ποταμῶν
 45.3 ἐν πίστραις κεῖται πέλας ἄν-
 45.4 τρων, οὗ σοι βλαχαὶ τεκέων;
 45.5 ψύττ'· οὐ τᾶιδ', οὐ; οὐ τᾶιδε νεμῇ κλειτὸν δροσεράν; ὦή, ῥίψω πέτρον τάχα σου·
 45.6 ὕπαγ' ὦ ὕπαγ' ὦ κεράστα
 45.7 〈πρὸς〉 μηλοβότα στασιωρὸν
 45.8 Κύκλωπος ἀγροβάτα.
 55.1 σπαργῶντας μαστοὺς χάλασον·
 55.2 δέξαι θηλὰς πορίσας'
 55.3 οὓς λείπεις ἄρνων θαλάμοις.
 55.4 ποθοῦσί ς' ἀμερόκοι-
 55.5 τοι βλαχαὶ σμικρῶν τεκέων.
 60.1 εἰς αὐλὰν πότ' ἴαμφιβαίνεις†
 60.2 ποιηροὺς λιποῦσα νομοὺς
 60.3 Αἰτναίων εἴσω σκοπελῶν;
 60.4 οὐ τάδε Βρόμιος, οὐ τάδε χοροὶ
 60.5 Βάκχαι τε θυρσοφόροι,
 65

οὐ τυμπάνων ἀλαλαγμοί,
 67 οὐκ οἴνου χλωραὶ σταγόνες
 66 κρήναις παρ' ὕδροχύτοις·
 68.1 οὐδ' ἐν Νύσαι μετὰ Νυμ-
 68.2 φᾶν ἱακχον ἱακχον ὦι-
 70.1 δὲν μέλπω πρὸς τὰν Ἀφροδί-
 70.2 ταν, ἂν θηρεύων πετόμαν
 70.3 Βάκχαις σὺν λευκόποσιν.
 70.4 ἦ φίλος ὦ φίλε Βακχεῖε
 70.5 ποῖ οἰοπολεῖς
 75.1 ξανθὰν χαίταν σεῖεις; ἦ
 75.2 ἐγὼ δ' ὁ σὸς πρόπολος
 75.3 Κύκλωπι θητεύω
 75.4 τῷ μονοδέρκτῃ δοῦλος ἀλαίνων
 80.1 σὺν ταῖδε τράγου χλαῖναι μελέαι
 80.2 σᾶς χωρὶς φιλίας.
 80.3 Σι. σιγήσατ', ὦ τέκν', ἄντρα δ' ἐς πετρηρεφῇ
 80.4 ποίμνας ἀθροῖσαι προσπόλους κελεύσατε.
 80.5 Χο. χωρεῖτ'· ἀτὰρ δὴ τίνα, πάτερ, σπουδὴν ἔχεις;
 85.1 Σι. ὁρῶ πρὸς ἀκταῖς ναὸς Ἑλλάδος σκάφος
 85.2 κώπης τ' ἄνακτας σὺν στρατηλάτῃ τινὶ
 85.3 στείχοντας ἐς τόδ' ἄντρον· ἀμφὶ δ' αὐχέσιν
 85.4 τεύχη φέρονται κενά, βορᾶς κεχρημένοι,
 85.5 κρωσσούς θ' ὑδρηλούς. ὦ ταλαίπωροι ξένοι·
 90.1 τίνες ποτ' εἰσὶν; οὐκ ἴσασι δεσπότην
 90.2 Πολύφημον οἶός ἐστιν ἄξενόν τε γῆν
 90.3 τήνδ' ἐμβεβῶτες καὶ Κυκλωπίαν γνάθον
 90.4 τὴν ἀνδροβρῶτα δυστυχῶς ἀφιγμένοι.
 90.5 ἀλλ' ἥσυχοι γίγνεσθ', ἵν' ἐκπυθώμεθα
 95.1 πόθεν πάρεισι Σικελὸν Αἰτναῖον πάγον.
 95.2 ΟΔΥΣΣΕΥΣ
 96.1 ξένοι, φράσαιτ' ἂν νᾶμα ποτάμιον πόθεν
 96.2 δίψης ἄκος λάβοιμεν εἴ τί τις θέλει
 96.3 βορὰν ὁδεῖσαι ναυτίλοις κεχρημένοις;
 96.4 〈ἕα〉
 99.1 τί χρήμα; Βρομίου πόλιν ἔοιγμεν ἐσβαλεῖν· Σατύρων πρὸς ἄντροις τόνδ' ὅμιλον εἰσορῶ.
 99.2 χαίρειν προσεῖπα πρῶτα τὸν γεραίτατον.
 99.3 Σι. χαῖρ', ὦ ξέν', ὅστις δ' εἴ φράσον πάτραν τε σῆν. Οδ. Ἰθακὸς Ὀδυσσεύς, γῆς Κεφαλλήνων
 ἄναξ.

- 99.4 Σι. οἶδ' ἄνδρα, κρόταλον δριμύ, Σισύφου γένος.
- 105.1 Οδ. ἐκεῖνος αὐτός εἰμι· λαιδόρει δὲ μή.
- 105.2 Σι. πόθεν Σικελίαν τήνδε ναυστολῶν πάρει;
- 105.3 Οδ. ἐξ Ἰλίου γε κάπὸ Τρωϊκῶν πόνων.
- 105.4 Σι. πῶς; πορθμὸν οὐκ ἤϊδησθα πατρώιας χθονός;
- 105.5 Οδ. ἀνέμων θύελλαι δεῦρό μ' ἥρπασαν βίαι.
- 110.1 Σι. παπαῖ· τὸν αὐτὸν δαίμον' ἐξαντλεῖς ἐμοί.
- 110.2 Οδ. ἦ καὶ σὺ δεῦρο πρὸς βίαν ἀπεστάλης;
- 110.3 Σι. ληιστὰς διώκων οἱ Βρόμιον ἀνήρπασαν.
- 110.4 Οδ. τίς δ' ἦδε χώρα καὶ τίνες ναίουσί νιν;
- 110.5 Σι. Αἶτναῖος ὄχθος Σικελίας ὑπέρτατος.
- 115.1 Οδ. τεῖχη δὲ ποῦ 'στι καὶ πόλεως πυργώματα;
- 115.2 Σι. οὐκ ἔστ' ἔρημοι πρῶνες ἀνθρώπων, ξένη.
- 115.3 Οδ. τίνες δ' ἔχουσι γαῖαν; ἦ θηρῶν γένος;
- 115.4 Σι. Κύκλωπες, ἄντρ' ἔχοντες, οὐ στέγας δόμων.
- 115.5 Οδ. τίνος κλύοντες; ἦ δεδήμευται κράτος;
- 120.1 Σι. μονάδες· ἀκούει δ' οὐδὲν οὐδεὶς οὐδενός.
- 120.2 Οδ. σπεύρουσι δ'—ἦ τῷ ζωσι;—Δήμητρος στάχυν;
- 120.3 Σι. γάλακτι καὶ τυροῖσι καὶ μήλων βορᾷ.
- 120.4 Οδ. Βρομίου δὲ πῶμ' ἔχουσιν, ἀμπέλου ρόας;
- 120.5 Σι. ἤκιστα· τοιγὰρ ἄχορον οἰκοῦσι χθόνα.
- 125.1 Οδ. φιλόξενοι δὲ χῶσιτοι περὶ ξένους;
- 125.2 Σι. γλυκύτατά φασι τὰ κρέα τοὺς ξένους φορεῖν.
- 125.3 Οδ. τί φήεις; βορᾷ χαίρουσιν ἀνθρωποκτόνῳ;
- 125.4 Σι. οὐδεὶς μολὼν δεῦρ' ὅστις οὐ κατεσφάγη.
- 125.5 Οδ. αὐτὸς δὲ Κύκλωψ ποῦ 'στιν; ἦ δόμων ἔσω;
- 130.1 Σι. φροῦδος, πρὸς Αἴτνῃ θήρας ἰχνεύων κυσίν.
- 130.2 Οδ. οἶσθ' οὖν ὃ δρᾷσον, ὡς ἀπαίρωμεν χθονός. Σι. οὐκ οἶδ', Ὀδυσσεῦ· πᾶν δέ σοι δρώημεν ἄν.
- 130.3 Οδ. ὀδησον ἡμῖν σῖτον, οὗ σπανίζομεν.
- 130.4 Σι. οὐκ ἔστιν, ὥσπερ εἶπον, ἄλλο πλὴν κρέας.
- 135.1 Οδ. ἀλλ' ἡδὺν λιμοῦ καὶ τότε σχετήριον.
- 135.2 Σι. καὶ τυρὸς ὁπίας ἔστι καὶ βοὸς γάλα.
- 135.3 Οδ. ἐκφέρετε· φῶς γὰρ ἐμπολήμασιν πρέπει.
- 135.4 Σι. σὺ δ' ἀντιδώσεις, εἰπέ μοι, χρυσὸν πόσον;
- 135.5 Οδ. οὐ χρυσὸν ἀλλὰ πῶμα Διονύσου φέρω.
- 140.1 Σι. ὦ φίλτατ' εἰπὼν, οὗ σπανίζομεν πάλαι.
- 140.2 Οδ. καὶ μὴν Μάρων μοι πῶμ' ἔδωκε, παῖς θεοῦ.
- 140.3 Σι. ὃν ἐξέθρεψα ταῖσδ' ἐγώ ποτ' ἀγκάλαις;
- 140.4

Οδ. ὁ Βακχίου παῖς, ὡς σαφέστερον μάθης.
 140.5 Σι. ἐν σέλμασιν νεὼς ἐστὶν ἢ φέρεις σύ νιν;
 145.1 Οδ. ὄδ' ἄσκοδς ὃς κεύθει νιν, ὡς ὀρᾷς, γέρον.
 145.2 Σι. οὔτος μὲν οὐδ' ἂν τὴν γνάθον πλήσειέ μου.
 post 146 <Οδ.>
 post 146 <Σι.>
 147.1 Οδ. ναί· δις τόσον πῶμ' ὅσον ἂν ἐξ ἄσκοῦ ῥυῇ.
 147.2 Σι. καλήν γε κρήνην εἵπας ἡδεῖάν τ' ἐμοί.
 147.3 Οδ. βούλησι σε γεύσω πρῶτον ἄκρατον μέθυ· Σι. δίκαιον· ἦ γὰρ γεῦμα τὴν ὠνήν καλεῖ.
 147.4 Οδ. καὶ μὴν ἐφέλκω καὶ ποτῆρ' ἄσκοῦ μέτα.
 147.5 Σι. φέρ' ἐγκάναζον, ὡς ἀναμνησθῶ πιών.
 147.6 Οδ. ἰδοῦ. Σι. παπαιάζ, ὡς καλήν ὁσμὴν ἔχει.
 147.7 Οδ. εἶδες γὰρ αὐτήν; Σι. οὐ μὰ Δί', ἀλλ' ὀσφραίνομαι.
 155.1 Οδ. γεῦσαί νυν, ὡς ἂν μὴ λόγῳ 'παινῆς μόνον.
 155.2 Σι. βαβαί· χορεῦσαι παρακαλεῖ μ' ὁ Βάκχιος.
 155.3 ᾄ ᾄ ᾄ.
 155.4 Οδ. μῶν τὸν λάρυγγα διεκάναξέ σου καλῶς;
 155.5 Σι. ὥστ' εἰς ἄκρους γε τοὺς ὄνυχας ἀφίκετο.
 160.1 Οδ. πρὸς τῷδε μέντοι καὶ νόμισμα δώσομεν. Σι. χάλα τὸν ἄσκον μόνον· ἕα τὸ χρυσίον.
 160.2 Οδ. ἐκφέρετέ νυν τυρεύματ' ἢ μῆλων τόκον.
 160.3 Σι. δράσω τάδ', ὀλίγον φροντίσας γε δεσποτῶν.
 160.4 ὡς ἐκπιῶν γ' ἂν κύλिका μαινοίμην μίαν,
 165.1 πάντων Κυκλώπων ἀντιδοὺς βοσκήματα
 165.2 ῥίψας τ' ἐς ἄλμην Λευκάδος πέτρας ἄπο
 165.3 ἄπαξ μεθυσθεὶς καταβαλὼν τε τὰς ὀφρῦς.
 165.4 ὡς ὅς γε πίνων μὴ γέγηθε μαίνεται·
 165.5 ἴν' ἔστι τουτί τ' ὀρθὸν ἐξανιστάναι
 170.1 μαστοῦ τε δραγμὸς καὶ ἱπαρεσκευασμένου†
 170.2 ψαῦσαι χεροῖν λειμῶνος ὀρχηστὺς θ' ἅμα
 170.3 κακῶν τε λῆστις. εἴτ' ἐγὼ <οὐ> κυνήσομαι
 170.4 τοιόνδε πῶμα, τὴν Κύκλωπος ἀμαθίαν
 170.5 κλαίειν κελεύων καὶ τὸν ὀφθαλμὸν μέσον;
 175.1 Χο. ἄκου', Ὀδυσσεῦ· διαλαλήσωμέν τί σοι.
 175.2 Οδ. καὶ μὴν φίλοι γε προσφέρεσθε πρὸς φίλον.
 175.3 Χο. ἐλάβετε Τροίαν τὴν Ἑλένην τε χειρίαν;
 175.4 Οδ. καὶ πάντα γ' οἶκον Πριαμιδῶν ἐπέρσαμεν.
 175.5 Χο. οὔκουν, ἐπειδὴ τὴν νεᾶνιν εἴλετε,
 180.1 ἅπαντες αὐτὴν διεκροτήσατ' ἐν μέρει,
 180.2

ἐπεὶ γε πολλοῖς ἤδεται γαμουμένη,
 180.3 τὴν προδότιν, ἢ τοὺς θυλάκους τοὺς ποικίλους
 180.4 περὶ τοῖν σκελοῖν ἰδοῦσα καὶ τὸν χρύσεον
 180.5 κλωιδὸν φοροῦντα περὶ μέσον τὸν αὐχένα
 185.1 ἐξεπτοήθη, Μενέλεων ἀνθρώπιον
 185.2 λῶιστον λιποῦσα; μηδαμοῦ γένος ποτὲ
 185.3 φῦναι γυναικῶν ὥφελ', εἰ μὴ ἦ μοι μόνωι.
 185.4 Σι. ἰδοῦ· τάδ' ὑμῖν ποιμνίων βοσκήματα, ἄναξ Ὀδυσσεῦ, μηκάδων ἀρνῶν τροφαί,
 190.1 πηκτοῦ γάλακτός τ' οὐ σπάνια τυρεύματα.
 190.2 φέρεσθε· χωρεῖθ' ὥς τάχιστ' ἄντρων ἄπο,
 190.3 βότρυος ἐμοὶ πῶμ' ἀντιδόντες εὐίου.
 190.4 οἴμοι· Κύκλωψ ὅδ' ἔρχεται· τί δράσομεν;
 190.5 Οδ. ἀπολώλαμέν τᾶρ', ὦ γέρον· ποῖ χρὴ φυγεῖν;
 195.1 Σι. ἔσω πέτρας τῆσδ', οὐπὲρ ἂν λάθοιτέ γε.
 195.2 Οδ. δεινὸν τόδ' εἶπας, ἀρκύων μολεῖν ἔσω.
 195.3 Σι. οὐ δεινόν· εἰσὶ καταφυγαὶ πολλαὶ πέτρας.
 195.4 Οδ. οὐ δῆτ' ἐπεὶ τᾶν μεγάλα γ' ἡ Τροία στένοι,
 195.5 εἰ φευξόμεσθ' ἔν' ἄνδρα, μυρίον δ' ὄχλον Φρυγῶν ὑπέστην πολλακίς σὺν ἀσπίδι.
 195.6 ἀλλ', εἰ θανεῖν δεῖ, κατθανούμεθ' εὐγενῶς
 195.7 ἢ ζῶντες αἶνον τὸν πάρος συσσώσομεν.
 195.8 ΚΥΚΛΩΨ
 203.1 ἄνεχε πάρεχε· τί τάδε; τίς ἢ ῥαιθυμία;
 203.2 τί βακχιάζετ'; οὐχὶ Διόνυσος τάδε,
 205.1 οὐ κρόταλα χαλκοῦ τυμπάνων τ' ἀράγματα.
 205.2 πῶς μοι κατ' ἄντρα νεόγονα βλαστήματα;
 205.3 ἢ πρὸς τε μαστοῖς εἰσι χυτὸ μητέρων
 205.4 πλευρὰς τρέχουσι, σχοινίοις τ' ἐν τεύχεσιν
 205.5 πλήρωμα τυρῶν ἐστὶν ἐξημελγμένον;
 210.1 τί φάτε, τί λέγετε; τάχα τις ὑμῶν τῷ ξύλῳ
 210.2 δάκρυα μεθήσει. βλέπετ' ἄνω καὶ μὴ κάτω.
 210.3 Χο. ἰδοῦ· πρὸς αὐτὸν τὸν Δί' ἀνακεκύφαμεν
 210.4 καὶ τᾶστρα καὶ τὸν Ὠρίωνα δέρκομαι.
 210.5 Κυ. ἄριστόν ἐστιν εὖ παρεσκευασμένον;
 215.1 Χο. πάρεστιν· ὁ φάρυγξ εὐτρεπὴς ἔστω μόνον. Κυ. ἦ καὶ γάλακτός εἰσι κρατῆρες πλέωι;
 215.2 Χο. ὥστ' ἐκπιεῖν γέ ς', ἣν θέληις, ὅλον πίθον.
 215.3 Κυ. μήλειον ἢ βόειον ἢ μεμειγμένον;
 215.4 Χο. ὃν ἂν θέληις σύ· μὴ ἔμὲ καταπίηις μόνον.
 220.1 Κυ. ἥκιστ' ἐπεὶ μ' ἂν ἐν μέσῃ τῇ γαστέρι
 220.2

πηδῶντες ἀπολέσαιτ' ἄν ὑπὸ τῶν σχημάτων.
 220.3 ἔα· τίν' ὄχλον τόνδ' ὀρῶ πρὸς αὐλίοις;
 220.4 ληισταί τινες κατέσχον ἢ κλῶπες χθόνα;
 220.5 ὀρῶ γέ τοι τούσδ' ἄρνας ἐξ ἄντρων ἐμῶν
 225.1 στρεπταῖς λύγοισι σῶμα συμπεπλεγμένους
 225.2 τεύχη τε τυρῶν συμμιγῇ γέροντά τε
 225.3 πληγαῖς μέτωπον φαλακρὸν ἐξωιδηκότα.
 225.4 Σι. ὦμοι, πυρέσσω συγκεκομμένος τάλας.
 225.5 Κυ. ὑπὸ τοῦ; τίς ἐς σὸν κρᾶτ' ἐπύκτευσεν, γέρον;
 230.1 Σι. ὑπὸ τῶνδε, Κύκλωψ, ὅτι τὰ ς' οὐκ εἴων φέρειν.
 230.2 Κυ. οὐκ ἦσαν ὄντα θεόν με καὶ θεῶν ἄπο;
 230.3 Σι. ἔλεγον ἐγὼ τάδ'· οἱ δ' ἐφόρουν τὰ χρήματα,
 230.4 καὶ τόν γε τυρὸν οὐκ ἐῶντος ἥσθιον
 230.5 τοὺς τ' ἄρνας ἐξεφοροῦντο· δήσαντες δὲ σὲ
 235.1 κλωϊῷ τριπήχει, κατὰ τὸν ὀφθαλμὸν μέσον
 235.2 τὰ σπλάγχν' ἔφασκον ἐξαμήσεσθαι βίαι,
 235.3 μάλιστα γ' εὖ τὸ νῶτον ἀπολέψειν σέθεν,
 235.4 κᾶπειτα συνδήσαντες ἐς θάδῶλια
 235.5 τῆς ναὸς ἐμβαλόντες ἀποδώσειν τινὶ
 240.1 πέτρους μοχλεύειν, ἢ 'ς μυλῶνα καταβαλεῖν.
 240.2 Κυ. ἄληθες; οὐκουν κοπίδας ὡς τάχιστ' ἰὼν
 240.3 θήξεις μαχαίρας καὶ μέγαν φάκελον ξύλων
 240.4 ἐπιθεῖς ἀνάψεις; ὡς σφαγέντες αὐτίκα πλήσουσι νηδὺν τὴν ἐμὴν ἀπ' ἄνθρακος
 245.1 θερμὴν διδόντες δαῖτα τῷ κρεανόμῳ,
 245.2 τὰ δ' ἐκ λέβητος ἐφθὰ καὶ τετηκότα.
 245.3 ὡς ἔκπλεῶς γε δαιτός εἰμ' ὀρεσκόου·
 245.4 ἄλις λεόντων ἐστί μοι θοινωμένῳ
 245.5 ἐλάφῳν τε, χρόνιος δ' εἵμ' ἀπ' ἀνθρώπων βορᾶς. Σι. τὰ καινά γ' ἐκ τῶν ἡθάδων, ὦ δέσποτα,
 245.6 ἡδίων' ἐστίν. οὐ γὰρ οὖν νεωστί γε
 245.7 ἄλλοι πρὸς ἄντρα σουσαφίκοντο ξένοι.
 245.8 Οδ. Κύκλωψ, ἄκουσον ἐν μέρει καὶ τῶν ξένων.
 245.9 ἡμεῖς βορᾶς χρήζοντες ἐμπολὴν λαβεῖν
 255.1 σὼν ἄσσον ἄντρων ἤλθομεν νεὼς ἄπο.
 255.2 τοὺς δ' ἄρνας ἡμῖν οὗτος ἀντ' οἴνου σκύφου
 255.3 ἀπημπόλα τε κἀδίδου πιεῖν λαβῶν
 255.4 ἐκὼν ἐκοῦσι, κούδεν ἦν τούτων βίαι.
 255.5 ἀλλ' οὗτος ὑγιὲς οὐδὲν ὦν φησιν λέγει,
 260.1 ἐπεὶ κατελήφθη σοῦ λάθραι πωλῶν τὰ σά.
 260.2

Σι. ἐγὼ; κακῶς γ' ἄρ' ἐξόλοι'. Οδ. εἰ ψεύδομαι.
 260.3 Σι. μὰ τὸν Ποσειδῶ τὸν τεκόντα ς', ὦ Κύκλωψ,
 260.4 μὰ τὸν μέγαν Τρίτωνα καὶ τὸν Νηρέα,
 260.5 μὰ τὴν Καλυψὼ τάς τε Νηρέως κόρας,
 265.1 μὰ θαίερα κύματ' ἰχθύων τε πᾶν γένος,
 265.2 ἀπώμος', ὦ κάλλιστον ὦ Κυκλώπιον,
 265.3 ὦ δεσποτίσκε, μὴ τὰ ς' ἐξοδᾶν ἐγὼ
 265.4 ξένοισι χρήματ'. ἢ κακῶς οὔτοι κακοὶ
 265.5 οἱ παῖδες ἀπόλινθ', οὐς μάλιστ' ἐγὼ φιλῶ.
 270.1 Χο. αὐτὸς ἔχ'. ἔγωγε τοῖς ξένοις τὰ χρήματα
 270.2 περνάντα ς' εἶδον· εἰ δ' ἐγὼ ψευδῇ λέγω, ἀπόλοιθ' ὁ πατήρ μου· τοὺς ξένους δὲ μὴ ἀδίκει.
 270.3 Κυ. ψεύδεσθ'. ἔγωγε τῶιδε τοῦ Ῥαδαμάνθυος
 270.4 μᾶλλον πέποιθα καὶ δικαιότερον λέγω.
 275.1 θέλω δ' ἐρέσθαι· πόθεν ἐπλεύσατ', ὦ ξένοι;
 275.2 ποδαποί; τίς ὑμᾶς ἐξεπαίδευσεν πόλις;
 275.3 Οδ. Ἰθακήσιοι μὲν τὸ γένος, Ἰλίου δ' ἄπο,
 275.4 πέρσαντες ἄστυ, πνεύμασιν θαλασσίοις
 275.5 σὴν γαῖαν ἐξωσθέντες ἤκομεν, Κύκλωψ.
 280.1 Κυ. ἢ τῆς κακίστης οἱ μετήλθεθ' ἀρπαγὰς
 280.2 Ἑλένης Σκαμάνδρου γείτον' Ἰλίου πόλιν;
 280.3 Οδ. οὔτοι, πόνον τὸν δεινὸν ἐξηντληκότες.
 280.4 Κυ. αἰσχρὸν στράτευμά γ', οὔτινες μιᾶς χάριν
 280.5 γυναικὸς ἐξεπλεύσατ' ἐς γαῖαν Φρυγῶν.
 285.1 Οδ. θεοῦ τὸ πρᾶγμα· μηδέν' αἰτιῶ βροτῶν.
 285.2 ἡμεῖς δέ ς', ὦ θεοῦ ποντίου γενναῖε παῖ,
 285.3 ἱκετεύομέν τε καὶ λέγομεν ἐλευθέρως·
 285.4 μὴ τλῆις πρὸς ἄντρα σοῦσαφιγμένους φίλους
 285.5 κτανεῖν βοράν τε δυσσεβῆ θέσθαι γνάθοις·
 290.1 οἱ τὸν σόν, ὦναξ, πατέρ' ἔχειν ναῶν ἔδρας
 290.2 ἐρρυσάμεσθα γῆς ἐν Ἑλλάδος μυχοῖς·
 290.3 ἱερᾶς τ' ἄθραυστος Ταινάρου μένει λιμὴν
 290.4 Μαλέας τ' ἄκρας κευθμῶνες ἢ τε Σουνίου
 290.5 δίας Ἀθάνας σῶς ὑπάργυρος πέτρα
 295.1 Γεραίστιοί τε καταφυγαί· τά θ' Ἑλλάδος
 295.2 †δύσφρον' ὀνειδίη† Φρυξὶν οὐκ ἐδώκαμεν.
 295.3 ὦν καὶ σὺ κοινοῖ· γῆς γὰρ Ἑλλάδος μυχοὺς
 295.4 οἰκεῖς ὑπ' Αἴτνῃ, τῇ πυριστάκτῳ πέτραι.
 295.5 νόμος δὲ θνητοῖς, εἰ λόγους ἀποστρέφῃ, ἱκέτας δέχεσθαι ποντίους ἐφθαρμένους
 295.6

ξενιά τε δοῦναι καὶ πέπλους ἐπαρκέσαι,
295.7 οὐκ ἄμφι βουπόροισι πηχθέντας μέλη
295.8 ὀβελοῖσι νηδὺν καὶ γνάθον πλησαι σέθεν.
295.9 ἄλιν δὲ Πριάμου γαῖ' ἐχρήρως' Ἑλλάδα
305.1 πολλῶν νεκρῶν πιούσα δοριπετῇ φόνον
305.2 ἀλόχους τ' ἀνάνδρους γραῦς τ' ἄπαιδας ὤλεσεν
305.3 πολιοῦς τε πατέρας. εἰ δὲ τοὺς λελειμμένους
305.4 σὺ συμπυρώσας δαῖτ' ἀναλώσεις πικράν,
305.5 ποῖ τρέψεται τις; ἀλλ' ἐμοὶ πιθοῦ, Κύκλωψ·
310.1 πάρες τὸ μάργον σῆς γνάθου, τὸ δ' εὐσεβὲς
310.2 τῆς δυσσεβείας ἀνθελοῦ· πολλοῖσι γὰρ
310.3 κέρδη πονηρὰ ζημίαν ἡμείψατο.
310.4 Σι. παραινέσαι σοι βούλομαι· τῶν γὰρ κρεῶν
310.5 μηδὲν λίπηις τοῦδ'· ἦν δὲ τὴν γλῶσσαν δάκηις,
315.1 κομψὸς γενήσῃ καὶ λαλίστατος, Κύκλωψ.
315.2 Κυ. ὁ πλοῦτος, ἀνθρωπίσκε, τοῖς σοφοῖς θεός,
315.3 τὰ δ' ἄλλα κόμπῃ καὶ λόγων εὐμορφία.
315.4 ἄκρας δ' ἐναλίας αἶς καθίδρυται πατὴρ
315.5 χαίρειν κελεύω· τί τάδε προυστήσω λόγῳ;
320.1 Ζηνὸς δ' ἐγὼ κεραυνὸν οὐ φρίσσω, ξένε,
320.2 οὐδ' οἶδ' ὅτι Ζεὺς ἐστ' ἐμοῦ κρείστων θεός.
320.3 οὐ μοι μέλει τὸ λοιπόν· ὥς δ' οὐ μοι μέλει
320.4 ἄκουσον· ὅταν ἄνωθεν ὄμβρον ἐκχέῃ,
320.5 ἐν τῇδε πέτραι στέγν' ἔχων σκηνώματα,
325.1 ἢ μόσχον ὀπτὸν ἢ τι θήρειον δάκος
325.2 δαινύμενος, εὖ τέγγων τε γαστέρ' ὑπτίαν,
325.3 ἐπεκπιὼν γάλακτος ἀμφορέα, πέπλον
325.4 κρούω, Διὸς βρονταῖσιν εἰς ἔριν κτυπῶν.
325.5 ὅταν δὲ βορέας χιόνα Θρήικιος χέῃ,
330.1 δοραῖσι θηρῶν σῶμα περιβαλὼν ἐμὸν
330.2 καὶ πῦρ ἀναίθων, χιόνος οὐδέν μοι μέλει.
330.3 ἢ γῇ δ' ἀνάγκη, κἄν θέλῃ κἄν μὴ θέλῃ,
330.4 τίκτουσα ποίαν τὰμὰ πιαίνει βοτά.
330.5 ἀγὼ οὔτινι θύω πλὴν ἐμοί, θεοῖσι δ' οὔ,
335.1 καὶ τῇ μεγίστῃ, γαστρὶ τῇδε, δαιμόνων.
335.2 ὥς τοῦμπεῖν γε καὶ φαγεῖν τοῦφ' ἡμέραν,
335.3 Ζεὺς οὗτος ἀνθρώποισι τοῖσι σώφροσιν,
335.4 λυπεῖν δὲ μηδὲν αὐτόν. οἷ δὲ τοὺς νόμους
335.5

ἔθεντο ποικίλλοντες ἀνθρώπων βίον,
 340.1 κλαίειν ἄνωγα· τὴν <δ'> ἐμὴν ψυχὴν ἐγὼ
 340.2 οὐ παύσομαι δρῶν εὖ, κατεσθίων γε σέ.
 340.3 ξένια δὲ λήψῃ τοιάδ', ὥς ἄμεμπτος ὦ,
 340.4 πῦρ καὶ πατρῷον τόνδε χαλκόν, ὃς ζέσας
 340.5 σὴν σάρκα διαφόρητον ἀμφέξει καλῶς.
 345.1 ἀλλ' ἔρπετ' εἴσω, τοῦ κατ' αὖλιον θεοῦ
 345.2 ἵν' ἀμφὶ βωμὸν στάντες εὐωχῇτέ με.
 345.3 Οδ. αἰαῖ, πόνους μὲν Τρωϊκοὺς ὑπεξέδυν
 345.4 θαλασσίους τε, νῦν δ' ἐς ἀνδρὸς ἀνοσίου
 345.5 ὦμὴν κατέσχον ἀλίμενόν τε καρδίαν. ὦ Παλλὰς, ὦ δέσποινα Διογενὲς θεά,
 345.6 νῦν νῦν ἄρηξον· κρείσσονας γὰρ Ἴλίου
 345.7 πόνους ἀφῖγμαι καπὶ κινδύνου βάθρα.
 345.8 σύ τ', ὦ φαεινὰς ἀστέρων οἰκῶν ἔδρας
 345.9 Ζεῦ ξένι', ὅρα τάδ'· εἰ γὰρ αὐτὰ μὴ βλέπεις,
 355.1 ἄλλως νομίζῃ Ζεὺς τὸ μηδὲν ὦν θεός.
 355.2 Χο. Εὐρείας φάρυγος, ὦ Κύκλωψ,
 355.3 ἀναστόμου τὸ χεῖλος· ὥς ἔτοιμά σοι
 355.4 ἐφθὰ καὶ ὀπτὰ καὶ ἀνθρακιᾶς ἅπο <θερμὰ>
 358.1 χναύειν βρύκειν
 358.2 κρεοκοπεῖν μέλη ξένων
 360.1 δασυμάλλωι ἐν αἰγίδι κλινομένωι.
 360.2 μὴ 'μοὶ μὴ προσδίδου·
 360.3 μόνος μόνωι γέμιζε πορθμίδος σκάφος.
 360.4 χαιρέτω μὲν αὖλις ἄδε,
 360.5 χαιρέτω δὲ θυμάτων
 365.1 ἀποβώμιος †ὰν ἔχει θυσίαν†
 365.2 Κύκλωψ Αἰτναῖος ξενικῶν
 365.3 κρεῶν κεχαρμένος βορᾶι.
 365.4 †νηλὴς ὦ τλᾶμον ὅστις δωμάτων†
 371 ἐφεστίους ἰκτῆρας ἐκθύει δόμων,
 373 ἐφθὰ τε δαινύμενος μυσαιοῖσι τ' ὁδοῦσιν
 372 κόπτων βρύκων
 374 θέρμ' ἀπ' ἀνθράκων κρέα
 post 374 <>
 375.1 Οδ. ὦ Ζεῦ, τί λέξω, δεῖν' ἰδὼν ἄντρων ἔσω κοῦ πιστά, μύθοις εἰκότ' οὐδ' ἔργοις βροτῶν;
 375.2 Χο. τί δ' ἔστ', Ὀδυσσεῦ; μῶν τεθοίνονται σέθεν
 375.3 φίλους ἐταίρους ἀνοσιώτατος Κύκλωψ;
 375.4

Οδ. δισσοὺς γ' ἄθρήσας κάπιβαστάσας χεροῖν,
 380.1 οἱ σαρκὸς εἶχον εὐτραφέστατον πάχος.
 380.2 Χο. πῶς, ὦ ταλαίπωρ', ἦτε πάσχοντες τάδε;
 380.3 Οδ. ἐπεὶ πετραίαν τήνδ' ἐσήλθομεν †χθόνα†,
 380.4 ἀνέκαυσε μὲν πῦρ πρῶτον, ὑψηλῆς δρυὸς
 380.5 κορμούς πλατείας ἐσχάρας βαλὼν ἔπι,
 385 τρισσῶν ἀμαξῶν ὡς ἀγώγιμον βάρος,
 392 καὶ χάλκεον λέβητ' ἐπέζεσεν πυρί.
 386.1 ἔπειτα φύλλων ἐλατίνων χαμαιπετῇ
 386.2 ἔστρωσεν εὐνὴν πλησίον πυρὸς φλογί.
 386.3 κρατῆρα δ' ἐξέπλησεν ὡς δεκάμφορον,
 386.4 μόσχους ἀμέλξας, λευκὸν ἐσχέας γάλα,
 390.1 σκύφος τε κισσοῦ παρέθετ' εἰς εὖρος τριῶν
 390.2 πήχεων, βάθος δὲ τεσσάρων ἐφαίνετο,
 393.1 ὀβελούς τ', ἄκρους μὲν ἐγκεκαυμένους πυρί,
 393.2 ξεστοὺς δὲ δρεπάνωι τᾶλλα, παλιούρου κλάδων,
 395.1 †Αἰτναῖά τε σφαγεῖα πελέκεων γνάθοις†.
 395.2 ὡς δ' ἦν ἔτοιμα πάντα τῷ θεοστυγεῖ
 395.3 Ἄιδου μαγείρῳι, φῶτε συμμάρψας δύο
 395.4 ἔσφαζ' ἐταίρων τῶν ἐμῶν, ῥυθμῶι θ' ἐνὶ
 395.5 τὸν μὲν λέβητος ἐς κύτος χαλκήλατον
 post 399.1 < > τὸν δ' αὖ, τένοντος ἀρπάσας ἄκρου ποδός, παίων πρὸς ὀξὺν στόνυχα πετραίου λίθου
 post 399.2 ἐγκέφαλον ἐξέρρανε· καὶ †καθαρπάσας†
 post 399.3 λάβρῳι μαχαίρῃ σάρκας ἐξώπτα πυρί,
 post 399.4 τὰ δ' ἐς λέβητ' ἐφῆκεν ἔψεσθαι μέλη.
 405.1 ἐγὼ δ' ὁ τλήμων δάκρυ' ἀπ' ὀφθαλμῶν χέων
 405.2 ἐχριμπτόμην Κύκλωπι κάδιακόνουν·
 405.3 ἄλλοι δ' ὅπως ὄρνιθες ἐν μυχοῖς πέτρας
 405.4 πτήξαντες εἶχον, αἶμα δ' οὐκ ἐνῆν χροῖ.
 405.5 ἐπεὶ δ' ἐταίρων τῶν ἐμῶν πλησθεὶς βορᾶς
 410.1 ἀνέπεσε, φάρυγος αἰθέρ' ἐξανεῖς βαρύν,
 410.2 ἐσῆλθέ μοί τι θεῖον· ἐμπλήσας σκύφος
 410.3 Μάρωνος αὐτῷ τοῦδε προσφέρω πιεῖν,
 410.4 λέγων τάδ'· ὦ τοῦ ποντίου θεοῦ Κύκλωψ,
 410.5 σκέψαι τόδ' οἶον Ἑλλὰς ἀμπέλων ἄπο
 415.1 θεῖον κομίζει πῶμα, Διονύσου γάνος.
 415.2 ὁ δ' ἔκπλεως ὦν τῆς ἀναισχύντου βορᾶς
 415.3 ἐδέξατ' ἔσπασέν <τ'> ἄμυστιν ἐλκύσας
 415.4

415.5 κάπηινες' ἄρας χεῖρα· Φίλτατε ξένων,
 420.1 καλὸν τὸ πῶμα δαιτὶ πρὸς καλῇ δίδως.
 420.2 ἡσθέντα δ' αὐτὸν ὡς ἐπιισθόμην ἐγώ,
 420.3 ἄλλην ἔδωκα κύλικα, γιγνώσκων ὅτι
 420.4 τρώσει νιν οἶνος καὶ δίκην δώσει τάχα.
 420.5 καὶ δὴ πρὸς ὠιδὰς εἶρπ'· ἐγὼ δ' ἐπεγχείων
 420.6 ἄλλην ἐπ' ἄλλῃ σπλάγχν' ἐθέρμαινον ποτῶι.
 425.1 αἶδει δὲ παρὰ κλαίουσι συνναύταις ἐμοῖς
 425.2 ἄμους', ἐπηγεῖ δ' ἄντρον. ἐξελθὼν δ' ἐγὼ
 425.3 σιγῇ σὲ σῶσαι κάμ', ἐὰν βούλῃ, θέλω. ἀλλ' εἶπατ' εἴτε χρήζετε εἴτ' οὐ χρήζετε
 425.4 φεύγειν ἄμεικτον ἄνδρα καὶ τὰ Βακχίου
 430.1 ναίειν μέλαθρα Ναϊδῶν νυμφῶν μέτα.
 430.2 ὁ μὲν γὰρ ἔνδον σὸς πατὴρ τάδ' ἤινεσεν·
 430.3 ἀλλ' ἀσθενὴς γὰρ κάποκερδαίνων ποτοῦ
 430.4 ὥσπερ πρὸς ἰξῶι τῇ κύλικι λελημμένος
 430.5 πτέρυγας ἀλύει· σὺ δέ (νεανίας γὰρ εἶ)
 435.1 σώθητι μετ' ἐμοῦ καὶ τὸν ἀρχαῖον φίλον
 435.2 Διόνυσον ἀνάλαβ', οὐ Κύκλωπι προσφερῇ.
 435.3 Χο. ᾧ φίλτατ', εἰ γὰρ τήνδ' ἴδοιμεν ἡμέραν
 435.4 Κύκλωπος ἐκφυγόντες ἀνόσιον κάρα.
 435.5 ὡς διὰ μακροῦ γε ἴτον σίφωνα τὸν φίλον
 440.1 χηρεύομεν τόνδ' οὐκ ἔχομεν καταφαγεῖν.†
 440.2 Οδ. ἄκουε δὴ νυν ἦν ἔχω τιμωρίαν
 440.3 θηρὸς πανούργου σῆς τε δουλείας φυγῇν.
 440.4 Χο. λέγ', ὡς Ἀσιάδος οὐκ ἂν ἥδιον ψόφον
 440.5 κιθάρας κλύοιμεν ἢ Κύκλωπ' ὀλωλότα.
 445.1 Οδ. ἐπὶ κῶμον ἔρπειν πρὸς κασιγνήτους θέλει
 445.2 Κύκλωπας ἡσθεῖς τῶιδε Βακχίου ποτῶι.
 445.3 Χο. ξυνῆκ' ἔρημον ξυλλαβὼν δρυμοῖσί νιν
 445.4 σφάξαι μενοινᾷς ἢ πετρῶν ᾧσαι κάτα.
 445.5 Οδ. οὐδὲν τοιοῦτον· δόλιος ἢ προθυμία. Χο. πῶς δαί; σοφόν τοί ς' ὄντ' ἀκούομεν πάλαι.
 445.6 Οδ. κώμου μὲν αὐτὸν τοῦδ' ἀπαλλάξαι, λέγων
 445.7 ὡς οὐ Κύκλωψι πῶμα χρή δοῦναι τόδε,
 445.8 μόνον δ' ἔχοντα βίοτον ἡδέως ἄγειν.
 445.9 ὅταν δ' ὑπνώσση Βακχίου νικώμενος,
 455.1 ἀκρεμῶν ἐλαίας ἔστιν ἐν δόμοισί τις, ὃν φασγάνῳ τῶιδ' ἐξαποξύνας ἄκρον
 455.2 ἐς πῦρ καθήσω· καὶ θ' ὅταν κεκαυμένον
 455.3 ἴδω νιν, ἄρας θερμὸν ἐς μέσην βαλῶ
 455.4

Κύκλωπος ὄψιν ὄμμα τ' ἐκτήξω πυρί.
 460.1 ναυπηγίαν δ' ὥσει τις ἀρμόζων ἀνὴρ
 460.2 διπλοῖν χαλινοῖν τρύπανον κωπηλατεῖ,
 460.3 οὔτω κυκλώσω δαλὸν ἐν φαεσφόρῳ
 460.4 Κύκλωπος ὄψει καὶ συναυανῶ κόρας.
 460.5 Χο. ἰοῦ ἰοῦ·
 465.1 γέγηθα μαινόμεσθα τοῖς εὐρήμασιν.
 465.2 Οδ. κᾶπειτα καὶ σὲ καὶ φίλους γέροντά τε
 465.3 νεὼς μελαίνης κοῖλον ἐμβήσας σκάφος
 465.4 διπλαῖσι κώπαις τῆσδ' ἀποστελῶ χθονός.
 465.5 Χο. ἔστ' οὖν ὅπως ἂν ὥσπερ εἰ σπονδῆς θεοῦ
 470.1 κἀγὼ λαβοίμην τοῦ τυφλοῦντος ὄμματα
 470.2 δαλοῦ; πόνου γὰρ τοῦδε κοινωνεῖν θέλω.
 470.3 Οδ. δεῖ γοῦν· μέγας γὰρ δαλός, οὗ ξυλληπτέον.
 470.4 Χο. ὥς κἂν ἀμαξῶν ἑκατὸν ἀραίμην βάρος,
 470.5 εἰ τοῦ Κύκλωπος τοῦ κακῶς ὀλουμένου
 475.1 ὀφθαλμὸν ὥσπερ σφηκιὰν ἐκθύψομεν.
 475.2 Οδ. σιγᾷ τέ νυν· δόλον γὰρ ἐξεπίστασαι·
 475.3 χῶταν κελεύω, τοῖσιν ἀρχιτέκτοσιν
 475.4 πεῖθεσθ'. ἐγὼ γὰρ ἄνδρας ἀπολιπὼν φίλους
 475.5 τοὺς ἔνδον ὄντας οὐ μόνος σωθήσομαι.
 480.1 [καίτοι φύγοιμ' ἂν κἀκβέβηκ' ἄντρου μυχῶν·
 480.2 ἀλλ' οὐ δίκαιον ἀπολιπόντ' ἐμοὺς φίλους
 480.3 ξὺν οἷσπερ ἦλθον δεῦρο σωθῆναι μόνον.]
 480.4 Χο. ἄγε, τίς πρῶτος, τίς δ' ἐπὶ πρῶτῳ ταχθεὶς δαλοῦ κώπην ὀχμάσαι.
 485.1 Κύκλωπος ἔσω βλεφάρων ὥσας
 485.2 λαμπρὰν ὄψιν διακναίσει;
 485.3 [ὠιδῇ ἔνδοθεν.]
 485.4 σίγα σίγα. καὶ δὴ μεθύων
 485.5 ἄχαριν κέλαδον μουσιζόμενος
 490.1 σκαιὸς ἀπωιδὸς καὶ κλαυσόμενος
 490.2 χωρεῖ πετρίνων ἔξω μελάθρων.
 490.3 φέρε νιν κώμοις παιδεύσωμεν
 490.4 τὸν ἀπαίδευτον·
 490.5 πάντως μέλλει τυφλὸς εἶναι.
 495.1 μάκαρ ὅστις εὐιάζει
 495.2 βοτρυῶν φίλαισι πηγαῖς
 495.3 ἐπὶ κῶμον ἐκπετασθεὶς
 495.4

φίλον ἄνδρ' ὑπαγκαλίζων,
 495.5 ἐπὶ δεμνίοις τε †ξανθὸν† χλιδανᾶς ἔχων ἑταίρας
 495.6 μυρόχριστος λιπαρὸν βό-
 495.7 στρυχον, αὐδᾷ δέ· Θύραν τίς οἴξει μοι;
 495.8 Κυ. παπαπαῖ· πλέως μὲν οἴνου,
 495.9 γάνυμαι <δὲ> δαιτὸς ἥβαι,
 505.1 σκάφος ὀλκὰς ὥς γεμισθεῖς
 505.2 ποτὶ σέλμα γαστρὸς ἄκρας.
 505.3 ὑπάγει μ' ὁ φόρτος εὐφρων
 505.4 ἐπὶ κῶμον ἦρος ὥραις
 505.5 ἐπὶ Κύκλωπας ἀδελφούς.
 510.1 φέρε μοι, ξεῖνε, φέρ', ἄσκὸν ἔνδος μοι.
 510.2 Χο. καλὸν ὄμμασιν δεδορκῶς
 510.3 καλὸς ἐκπερᾷ μελάθρων.
 510.4 < > φιλεῖ τίς ἡμᾶς;
 510.5 λύχνα δ' †ἀμμένει δαΐα σὸν
 515.1 χροά χῶς† τέρεινα νύμφα
 515.2 δροσερῶν ἔσωθεν ἄντρων.
 515.3 στεφάνων δ' οὐ μία χροιά
 515.4 περὶ σὸν κρᾶτα τάχ' ἐξομιλήσει.
 515.5 Οδ. Κύκλωψ, ἄκουσον· ὡς ἐγὼ τοῦ Βακχίου
 520.1 τούτου τρίβων εἴμ', ὃν πιεῖν ἔδωκά σοι.
 520.2 Κυ. ὁ Βάκχιος δὲ τίς; θεὸς νομίζεται;
 520.3 Οδ. μέγιστος ἀνθρώποισιν ἐς τέρψιν βίου.
 520.4 Κυ. ἐρυγγάνω γοῦν αὐτὸν ἡδέως ἐγώ.
 520.5 Οδ. τοιόσδ' ὁ δαίμων· οὐδένα βλάπτει βροτῶν.
 525.1 Κυ. θεὸς δ' ἐν ἄσκῳ πῶς γέγηθ' οἴκους ἔχων;
 525.2 Οδ. ὅπου τιθῇ τις, ἐνθάδ' ἐστὶν εὐπετής.
 525.3 Κυ. οὐ τοὺς θεοὺς χρή σῶμ' ἔχειν ἐν δέρμασιν.
 525.4 Οδ. τί δ', εἴ σε τέρπει γ'; ἢ τὸ δέρμα σοι πικρόν;
 525.5 Κυ. μισῶ τὸν ἄσκόν· τὸ δὲ ποτὸν φιλῶ τόδε.
 530.1 Οδ. μένων νυν αὐτοῦ πῖνε κευθύμει, Κύκλωψ.
 530.2 Κυ. οὐ χρή μ' ἀδελφοῖς τοῦδε προσδοῦναι ποτοῦ;
 530.3 Οδ. ἔχων γὰρ αὐτὸς τιμιώτερος φανῇ.
 530.4 Κυ. διδοὺς δὲ τοῖς φίλοισι χρησιμώτερος.
 530.5 Οδ. πυγμὰς ὁ κῶμος λοίδορόν τ' ἔριν φιλεῖ.
 535.1 Κυ. μεθύω μὲν, ἔμπας δ' οὔτις ἂν ψαύσειέ μου.
 535.2 Οδ. ᾧ τᾶν, πεπωκότ' ἐν δόμοισι χρή μένειν. Κυ. ἡλίθιος ὅστις μὴ πίων κῶμον φιλεῖ.
 535.3

- Οδ. ὃς δ' ἄν μεθυσθεῖς γ' ἐν δόμοις μείνηι σοφός.
- 535.4 Κυ. τί δρῶμεν, ὦ Σιληνέ; σοὶ μένειν δοκεῖ;
- 540.1 Σι. δοκεῖ· τί γὰρ δεῖ συμποτῶν ἄλλων, Κύκλωψ;
- 540.2 Οδ. καὶ μὴν λαχνῶδές γ' οὐδας ἀνθηρᾶς χλόης.
- 540.3 Σι. καὶ πρὸς γε θάλλπος ἡλίου πίνειν καλόν.
- 540.4 κλίθητί νύν μοι πλευρὰ θεῖς ἐπὶ χθονός.
- 540.5 Κυ. ἰδού.
- 545.1 τί δῆτα τὸν κρατῆρ' ὀπισθ' ἐμοῦ τίθης;
- 545.2 Σι. ὥς μὴ παριῶν τις καταβάληι. Κυ. πίνειν μὲν οὖν
- 545.3 κλέπτων σὺ βούληι· κάτθες αὐτὸν ἐς μέσον.
- 545.4 σὺ δ', ὦ ξέν', εἰπὲ τοῦνομ' ὅτι σε χρή καλεῖν.
- 545.5 Οδ. Οὔτιν' χάριν δὲ τίνα λαβὼν ς' ἐπαινέσω; Κυ. πάντων ς' ἐταίρων ὕστερον θοινάσομαι.
- 545.6 Σι. καλόν γε τὸ γέρας τῷ ξένῳ δίδως, Κύκλωψ.
- 545.7 Κυ. οὔτος, τί δρᾷς; τὸν οἶνον ἐκπίνεις λάθραι;
- 545.8 Σι. οὐκ, ἀλλ' ἔμ' οὔτος ἔκυσεν ὅτι καλὸν βλέπω.
- 545.9 Κυ. κλαύσει, φιλῶν τὸν οἶνον οὐ φιλοῦντα σέ.
- 555.1 Σι. οὐ μὰ Δί', ἐπεὶ μού φης' ἐρᾶν ὄντος καλοῦ.
- 555.2 Κυ. ἔγχει, πλέων δὲ τὸν σκύφον δίδου μόνον.
- 555.3 Σι. πῶς οὖν κέκραται; φέρε διασκεψώμεθα.
- 555.4 Κυ. ἀπολεῖς δὸς οὔτως. Σι. οὐ μὰ Δί', οὐ πρὶν ἂν γέ σε
- 555.5 στέφανον ἴδω λαβόντα γεύσωμαί τ' ἔτι.
- 560 Κυ. οἰνοχόος ἄδικος. Σι. <οὐ> μὰ Δί', ἀλλ' οἶνος
- 560.1 γλυκύς. ἀπομακτέον δέ σουστίν ὥς λήψῃ πιεῖν.
- 560.2 Κυ. ἰδού, καθαρὸν τὸ χεῖλος αἰ τρίχες τέ μου.
- 560.3 Σι. θές νυν τὸν ἀγκῶν' εὐρύθμως κᾶιτ' ἔκπιε,
- 560.4 ὥσπερ μ' ὀρᾷς πίνοντα χῶσπερ οὐκ ἐμέ.
- 565.1 Κυ. ἄ ἄ, τί δράσεις; Σι. ἡδέως ἡμύστισα.
- 565.2 Κυ. λάβ', ὦ ξέν', αὐτὸς οἰνοχόος τέ μοι γενοῦ.
- 565.3 Οδ. γινώσκεται γοῦν ἄμπελος τήμῃ χειρί.
- 565.4 Κυ. φέρ' ἔγχεόν νυν. Οδ. ἐγχέω, σίγα μόνον.
- 565.5 Κυ. χαλεπὸν τόδ' εἶπας, ὅστις ἂν πίνηι πολύν.
- 570.1 Οδ. ἰδού, λαβὼν ἔκπιθι καὶ μηδὲν λίπης·
- 570.2 συνεκθανεῖν δὲ σπῶντα χρή τῷ πώματι.
- 570.3 Κυ. παπαῖ, σοφόν γε τὸ ξύλον τῆς ἀμπέλου.
- 570.4 Οδ. κἂν μὲν σπάσης γε δαιτὶ πρὸς πολλῇ πολύν,
- 570.5 τέγξας ἄδιψον νηδύν, εἰς ὕπνον βαλεῖ,
- 575.1 ἦν δ' ἐλλίπης τι, ξηρανεῖ ς' ὁ Βάκχιος.
- 575.2 Κυ. ἰοὺ ἰοῦ·
- 575.3

ὥς ἐξένευσα μόγις ἄκρατος ἢ χάρις.
 575.4 ὁ δ' οὐρανός μοι συμμεμειγμένος δοκεῖ
 575.5 τῇ γῇ φέρεσθαι, τοῦ Διὸς τε τὸν θρόνον
 580.1 λεύσσω τὸ πᾶν τε δαιμόνων ἀγνὸν σέβας.
 580.2 οὐκ ἂν φιλήσαιμ'; αἱ Χάριτες πειρώσιν με.
 580.3 ἄλιν Γανυμήδην τόνδ' ἔχων ἀναπαύσομαι
 580.4 κάλλιον ἢ τὰς Χάριτας. ἥδομαι δέ πως
 580.5 τοῖς παιδικοῖσι μᾶλλον ἢ τοῖς θήλεσιν.
 585.1 Σι. ἐγὼ γὰρ ὁ Διὸς εἰμι Γανυμήδης, Κύκλωψ;
 585.2 Κυ. ναὶ μὰ Δί', ὃν ἀρπάζω γ' ἐγὼ 'κ τῆς Δαρδάνου.
 585.3 Σι. ἀπόλωλα, παῖδες· σχέτλια πείσομαι κακά. Κυ. μέμφη τὸν ἔραστὴν κἀντροφᾶϊς πεπωκότι;
 585.4 Σι. οἴμοι· πικρότατον οἶνον ὄψομαι τάχα.
 590.1 Οδ. ἄγε δὴ, Διονύσου παῖδες, εὐγενῇ τέκνα,
 590.2 ἔνδον μὲν ἀνὴρ· τῷ δ' ὕπνῳ παρειμένος
 590.3 τάχ' ἐξ ἀναιδοῦς φάρυγος ὠθήσει κρέα.
 590.4 δαλὸς δ' ἔσωθεν αὐλίων ἴωθεῖτ' καπνὸν
 590.5 παρευτρέπεται, κοῦδὲν ἄλλο πλὴν πυροῦν
 595.1 Κύκλωπος ὄψιν· ἄλλ' ὅπως ἀνὴρ ἔσθι.
 595.2 Χο. πέτρας τὸ λῆμα κἀδάμαντος ἔξομεν.
 595.3 χώρει δ' ἐς οἴκους πρὶν τι τὸν πατέρα παθεῖν
 595.4 ἀπάλαμνον· ὥς σοι τάνθάδ' ἐστὶν εὐτρεπῆ.
 595.5 Οδ. Ἥφαιστ', ἄναξ Αἰτναῖε, γείτονος κακοῦ λαμπρὸν πυρώσας ὅμμι' ἀπαλλάχθηθ' ἄπαξ,
 595.6 σὺ τ', ὦ μελαίνης Νυκτὸς ἐκπαίδευσ', ὕπνε,
 595.7 ἄκρατος ἐλθὲ θηρὶ τῷ θεοστυγεῖ,
 595.8 καὶ μὴ 'πὶ καλλίστοισι Τρωϊκοῖς πόνοις
 595.9 αὐτόν τε ναύτας τ' ἀπολέσῃτ' Ὀδυσσέα
 605.1 ὑπ' ἀνδρὸς ὧι θεῶν οὐδὲν ἢ βροτῶν μέλει.
 605.2 ἢ τὴν τύχην μὲν δαίμον' ἡγεῖσθαι χρεών,
 605.3 τὰ δαιμόνων δὲ τῆς τύχης ἐλάσσονα.
 605.4 Χο. λήψεται τὸν τράχηλον
 605.5 ἐντόνως ὁ καρκίνος
 610.1 τοῦ ξενοδαιτυμόνος· πυρὶ γὰρ τάχα
 610.2 φωσφόρους ὀλεῖ κόρας.
 610.3 ἤδη δαλὸς ἠνθρακωμένος
 615.1 κρύπτεται ἐς σποδιάν, δρυὸς ἄσπετον
 615.2 ἔρνος. ἀλλ' ἴτω Μάρων, πρᾶσσέτω, μαινομένου ἔξελέτω βλέφαρον
 615.3 Κύκλωπος, ὥς πῖνι κακῶς.
 620.1 κἀγὼ τὸν φιλοκισσοφόρον Βρόμιον
 620.2

ποθεινὸν εἰσιδεῖν θέλω,
 620.3 Κύκλωπος λιπὼν ἐρημίαν·
 620.4 ἄρ' ἐς τοσόνδ' ἀφίξομαι;
 620.5 Οδ. σιγᾶτε πρὸς θεῶν, θῆρες, ἡσυχάζετε,
 625.1 συνθέντες ἄρθρα στόματος· οὐδὲ πνεῖν ἐῷ,
 625.2 οὐ σκαρδαμύσσειν οὐδὲ χρέμπεσθαί τινα,
 625.3 ὥς μὴ ἔξεγερθῇ τὸ κακόν, ἔστ' ἂν ὄμματος
 625.4 ὄψις Κύκλωπος ἐξαμιλληθῇ πυρί.
 625.5 Χο. σιγῶμεν ἐγκάψαντες αἰθέρα γνάθοις.
 630.1 Οδ. ἄγε νυν ὅπως ἄψεσθε τοῦ δαλοῦ χεροῖν
 630.2 ἔσω μολόντες· διάπυρος δ' ἐστὶν καλῶς.
 630.3 Χο. οὐκ οὐν σὺ τάξεις οὔστινας πρώτους χρεῶν
 630.4 καυτὸν μοχλὸν λαβόντας ἐκκαίειν τὸ φῶς
 630.5 Κύκλωπος, ὥς ἂν τῆς τύχης κοινώμεθα;
 635.1 Χο.α ἡμεῖς μὲν ἐσμεν μακροτέρω πρὸ τῶν θυρῶν
 635.2 ἐστῶτες ὠθεῖν ἐς τὸν ὀφθαλμὸν τὸ πῦρ.
 635.3 Χο.β ἡμεῖς δὲ χωλοί γ' ἀρτίως γεγενήμεθα.
 635.4 Χο.α ταὐτὸν πεπόνθατ' ἄρ' ἐμοί· τοὺς γὰρ πόδας
 635.5 ἐστῶτες ἐσπάσθημεν οὐκ οἶδ' ἐξ ὅτου.
 640.1 Οδ. ἐστῶτες ἐσπάσθητε; Χο.α καὶ τά γ' ὄμματα μέστ' ἐστὶν ἡμῖν κόνεος ἢ τέφρας ποθέν.
 640.2 Οδ. ἄνδρες πονηροὶ κούδεν οἶδε σύμμαχοι.
 640.3 Χο. ὅτι ἡ τὸ νῶτον τὴν ῥάχιν τ' οἰκτίρομεν
 640.4 καὶ τοὺς ὀδόντας ἐκβαλεῖν οὐ βούλομαι
 645.1 τυπτόμενος, αὕτη γίγνεται πονηρία;
 645.2 ἀλλ' οἶδ' ἐπωιδὴν Ὀρφέως ἀγαθὴν πάνυ,
 645.3 ὥστ' αὐτόματον τὸν δαλὸν ἐς τὸ κρανίον
 645.4 στείχονθ' ὑφάπτειν τὸν μονῶπα παῖδα γῆς.
 645.5 Οδ. πάλαι μὲν ἦιδες ὄντα τοιοῦτον φύσει, νῦν δ' οἶδ' ἄμεινον. τοῖσι δ' οἰκείοις φίλοις
 645.6 χρῆσθαί μ' ἀνάγκη. χειρὶ δ' εἰ μὴδὲν σθένεις,
 645.7 ἀλλ' οὖν ἐπεγκέλευέ γ', ὥς εὐψυχίαν
 645.8 φίλων κελευσμοῖς τοῖσι σοῖς κτησώμεθα.
 645.9 Χο. δράσω τάδ' ἐν τῷ Καρὶ κινδυνεύσομεν.
 655.1 κελευσμάτων δ' ἕκατι τυφέσθω Κύκλωψ.
 655.2 ἰὼ ἰὼ· γενναιότατ' ὦ-
 655.3 θεῖτε σπεύδετ', ἐκκαίετε τὰν ὄφρυν
 655.4 θηρὸς τοῦ ξενοδαίτα.
 655.5 τύφετ' ὦ, καίετ' ὦ
 660.1 τὸν Αἴτνας μηλονόμον.
 660.2

τórνευ' ἔλκε, μή ς' ἐξοδυνηθεῖς
 660.3 δράσῃ τι μάταιον.
 660.4 Κυ. ὦμοι, κατηνθρακώμεθ' ὀφθαλμοῦ σέλας.
 660.5 Χο. καλός γ' ὁ παῖάν· μέλπε μοι τόνδ' αὖ, Κύκλωψ.
 665.1 Κυ. ὦμοι μάλ', ὡς ὑβρίσμεθ', ὡς ὀλώλαμεν.
 665.2 ἀλλ' οὔτι μὴ φύγητε τῆσδ' ἔξω πέτρας
 665.3 χαίροντες, οὐδὲν ὄντες· ἐν πύλαισι γὰρ σταθεῖς φάραγος τῆσδ' ἐναρμόσω χέρας.
 665.4 Χο. τί χρῆμ' αὐτεῖς, ὦ Κύκλωψ; Κυ. ἀπωλόμην.
 670.1 Χο. αἰσchrός γε φαίνῃ. Κυ. καπὶ τοῖσδε γ' ἄθλιος.
 670.2 Χο. μεθύων κατέπεσες ἐς μέσους τοὺς ἄνθρακας;
 670.3 Κυ. Οὐτίς μ' ἀπώλες'. Χο. οὐκ ἄρ' οὐδεὶς <σ'> ἠδίκηι.
 670.4 Κυ. Οὐτίς με τυφλοῖ βλέφαρον. Χο. οὐκ ἄρ' εἶ τυφλός.
 670.5 Κυ. ἴως δὴ σύ†. Χο. καὶ πῶς ς' οὔτις ἂν θεῖη τυφλόν;
 675 Κυ. σκώπτεις, ὁ δ' Οὔτις ποῦ 'στιν; Χο. οὐδαμοῦ,
 675.1 Κύκλωψ.
 675.2 Κυ. ὁ ξένος ἴν' ὀρθῶς ἐκμάθῃς μ' ἀπώλεσεν,
 675.3 ὁ μιαρός, ὅς μοι δοὺς τὸ πῶμα κατέκλυσεν.
 675.4 Χο. δεινὸς γὰρ οἶνος καὶ παλαίεσθαι βαρύς.
 675.5 Κυ. πρὸς θεῶν, πεφεύγας' ἢ μένους' ἔσω δόμων;
 680.1 Χο. οὔτοι σιωπῇ τὴν πέτραν ἐπήλυγα
 680.2 λαβόντες ἐστήκασι. Κυ. ποτέρας τῆς χερός;
 680.3 Χο. ἐν δεξιᾷ σου. Κυ. ποῦ; Χο. πρὸς αὐτῇ τῇ
 682.1 πέτραι.
 682.2 ἔχεις; Κυ. κακόν γε πρὸς κακῶι· τὸ κρανίον
 682.3 παίσας κατέαγα. Χο. καί σε διαφεύγουσί γε.
 685.1 Κυ. οὐ τῇδὲ πῃ, τῇδ' εἵπας; Χο. οὐ· ταύτηι λέγω.
 685.2 Κυ. πῇ γάρ; Χο. περιάγου κεῖσε, πρὸς τὰριστερά.
 685.3 Κυ. οἴμοι γελῶμαι· κερτομεῖτέ μ' ἐν κακοῖς.
 685.4 Χο. ἀλλ' οὐκέτ', ἀλλὰ πρόσθεν οὗτός ἐστι σοῦ.
 685.5 Κυ. ὦ παγκάκιστε, ποῦ ποτ' εἶ; Οδ. τηλοῦ σέθεν
 690.1 φυλακαῖσι φρουρῶ σῶμ' Ὀδυσσέως τόδε.
 690.2 Κυ. πῶς εἵπας; ὄνομα μεταβαλὼν καινὸν λέγεις.
 690.3 Οδ. ὅπερ μ' ὁ φύσας ὠνόμαζ' Ὀδυσσεά.
 690.4 δώσειν δ' ἔμελλες ἀνοσίτου δαιτὸς δίκας·
 690.5 καλῶς γὰρ ἂν Τροίαν γε διεπυρώσαμεν
 695.1 εἰ μή ς' ἐταίρων φόνον ἐτιμωρησάμην.
 695.2 Κυ. αἰαῖ· παλαιὸς χρησμὸς ἐκπεραίνεται·
 695.3 τυφλὴν γὰρ ὄψιν ἐκ σέθεν σχήσειν μ' ἔφη
 695.4

- Τροίας ἀφορμηθέντος. ἀλλὰ καὶ σέ τοι
- 695.5 δίκας ὑφέξειν ἀντὶ τῶνδ' ἐθέσπισεν, πολὺν θαλάσσηι χρόνον ἐναιωρούμενον.
- 695.6 Οδ. κλαίνειν ζ' ἄνωγα· καὶ δέδραχ' ὅπερ λέγω.
- 695.7 ἐγὼ δ' ἐπ' ἀκτὰς εἶμι καὶ νεὼς σκάφος
- 695.8 ἦσω 'πὶ πόντον Σικελὸν ἕς τ' ἐμὴν πάτραν.
- 695.9 Κυ. οὐ δῆτ', ἐπεὶ σε τῆσδ' ἀπορρήξας πέτρας
- 705.1 αὐτοῖσι συνναύταισι συντρίψω βαλὼν.
- 705.2 ἄνω δ' ἐπ' ὄχθον εἶμι, καίπερ ὦν τυφλός,
- 705.3 δι' ἀμφιτρήτος τῆσδε προσβαίνων ποδί.
- 705.4 Χο. ἡμεῖς δὲ συνναῦταί γε τοῦδ' Ὀδυσσέως ὄντες τὸ λοιπὸν Βακχίῳ δουλεύσομεν.